



धर्मप्रांतीय उपासना आयोग,
वसई

ख्रिस्त विश्वाचा राजा

सकाळची पार्थना



महत्वाची सूचना : सदर प्रार्थना ही ख्रिस्तसभेची अधिकृत प्रार्थना आहे. कोविड १९ चा प्रादुर्भाव लक्षात घेता ही प्रार्थना आपण आपल्या कुटुंबात एकत्रित करावी ही नम्र विनती.

चरण: प्रभो, आमचे ओठ उघड .

प्रतिसाद: आणि आम्ही तुझ्या नामाचे स्तवन करु .

आमंत्रण स्तोत्र प्रतिगीत: येशू ख्रिस्त राजांचा राजा आहे . चला, आपण त्याचा जयजयकार करु .

स्तोत्र ६७

देवाने आमच्यावर दया करावी
व आम्हाला आशीर्वाद द्यावा;
त्याने आपला मुख्यप्रकाश आमच्यावर पाडावा;
ह्यासाठी की, पृथ्वीवर तुझा मार्ग कळावा,
तू सिद्ध केलेले तारण सर्व राष्ट्रांना विदित व्हावे . **आमंत्रण स्तोत्र प्रतिगीत**
हे देवा, राष्ट्रे तुझी स्तुती करोत,
सर्व राष्ट्रे तुझी स्तुती करोत . **आमंत्रण स्तोत्र प्रतिगीत**
बाष्टे हर्ष करोत व जयघोष करोत;
कारण तू राष्ट्रांचा न्याय सरळपणे करशील .
व पृथ्वीवरील राष्ट्रांना मार्ग दाखवशील . **आमंत्रण स्तोत्र प्रतिगीत**
हे देवा, राष्ट्रे तुझी स्तुती करोत,
सर्व राष्ट्रे तुझी स्तुती करोत, **आमंत्रण स्तोत्र प्रतिगीत**

श्रूमीने आपला उपज दिला आहे;
देव, आमचा देव, आम्हाला आशीर्वाद देवो . **आमंत्रण स्तोत्र प्रतिगीत**

देव आम्हाला आशीर्वाद देवो,
व पृथ्वीच्या सर्व सीमा त्याचे भय धरो . **आमंत्रण स्तोत्र प्रतिगीत**

पिता, पुत्र आणि पवित्र आत्मा ह्यांचा गौरव असो,
जसा प्रारंभी तसा आता आणि सदासर्वदा असो . आमेन .

पिता, पुत्र आणि पवित्र आत्मा ह्यांचा गौरव असो,
जसा प्रारंभी तसा आता आणि सदासर्वदा असो .

आमंत्रण स्तोत्र प्रतिगीत: येशू ख्रिस्त राजांचा राजा आहे . चला, आपण त्याचा जयजयकार करू .

गीत : ख्रिस्तराजाचे गीत

स्तोत्र ६३: २ - ९

प्रतिगीत १: पहा हा मनुष्य! त्याचे नाव ‘उगवत सूर्य’ असे आहे . तो राजासनावर बसेल आणि सर्वावर राज्य करील . तो सर्व लोकांशी शांतीविषयी बोलेल.

हे देवा, तू माझा देव आहेस;
मी आस्थेने तुझा शोध करीन;
शुष्क, रुक्ष व निर्जल प्रदेशात
माझा जीव तुझ्यासाठी तान्हेला झाला आहे,
माझ्या देहालाही तुझी उळंठा लागली आहे .
अशाप्रकारे तुझे बळ व वैभव पाहण्यास पवित्रस्थानी
मी तुझ्याकडे दृष्टी लाविली आहे .

तुझे वात्सल्य जीवनाहून उत्तम आहे;
माझे ओठ तुझे स्तवन करतील .
मी जिवंत आहे तोपर्यंत तुझा धन्यवाद असाच करीन;
तुझ्या नावाने मी आपले हात उभारीन .
मज्जेने व मेदाने व्हावा तसा माझा जीव तृप्त होईल,
आणि माझे मुख्य हर्षभरित होऊन तुझे स्तवन करील .

मी गत्री आपल्या अंथरुणावर पडून तुझे स्मरण करतो,
व प्रहरोप्रहरी तुझे ध्यान करीत असतो .
कारण तू माझे साहाय्य होत आला आहेस,
म्हणून तुझ्या फँगांच्या सावलीत मी आनंद करीन .
माझ्या जिवाने तुझी कास धरली आहे;
तुझा उजवा हात मला सांभाळून धरतो;
पिता, पुत्र आणि पवित्र आत्मा ह्यांचा गौरव असो,
जसा प्रारंभी तसा आता आणि सदासर्वदा असो . आमेन .

प्रतिगीत १: पहा हा मनुष्य! त्याचे नाव ‘उगवत सूर्य’ असे आहे. तो राजासनावर बसेल आणि सर्वावर राज्य करील . तो सर्व लोकांशी शांतीविषयी बोलेल.

काव्य -

तीन युवकांचे गीत: ३५-६८

प्रतिगीत २: त्याला संपूर्ण पृथ्वीवर गौरव प्राप्त होईल . तो स्वतः मूर्तिमंत शांती असेल .

प्रभूच्या साच्या कृत्यांनो, त्याचा धन्यवाद गा,
त्याची स्तवने गा आणि सर्वकाळ त्याची प्रशंसा करा .
तारामंडळांनो प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

प्रभूच्या दूतांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .
मेघातील जलांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .
साच्या सत्तांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

हे सूर्य आणि चंद्र, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .
आकाशातील ताच्यांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .
जलधारांनो आणि दवविंदूनो, प्रभूचा धन्यवाद गा .
त्याची स्तवने गा आणि सर्वकाळ त्याची प्रशंसा करा .

झाप्या वायुंनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

अग्नी आणि उष्णते, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

हिवाळयातील थंडी आणि उन्हाळयातील उष्णते, प्रभूचा धन्यवाद गा,
त्याची स्तवने गा आणि सर्वकाळ त्याची प्रशंसा करा .

हिम आणि दवबिंदूनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

वर्फ आणि थंडी, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

ओसकणांनो आणि हिमांनो, प्रभूचा धन्यवाद गा . त्याची स्तवने गा
आणि सर्वकाळ त्याची प्रशंसा करा .

ब्रांतींनो आणि दिवसांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

उजेड आणि अंधार, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

मेघांनो आणि विजांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

पृथ्वीने प्रभूचा धन्यवाद गावा, त्याची स्तवने गावी
आणि सर्वकाळ त्याची प्रशंसा करावी .

घर्वतांनो आणि टेकडयांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

पृथ्वीवर वाढणाऱ्या सर्व वनस्पतींनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

अहो झन्यांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

झागरांनो आणि नद्यांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

देवमाशांनो आणि जलचरांनो, प्रभूचा धन्यवाद गा . त्याची स्तवने गा
आणि सर्वकाळ त्याची प्रशंसा करा .

हवेत संचारणाच्या सर्व पक्षांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

पशूंनो आणि गुरांनो, प्रभूचा धन्यवाद गा . त्याची स्तवने गा
आणि सर्वकाळ त्याची प्रशंसा करा .

अहो मानवपुत्रांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

अहो इस्त्राएली लोकांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

प्रभूच्या पुरोहितांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

प्रभूच्या सेवकांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

नीतिमानांच्या आत्यांनो आणि जीवांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

पवित्र व विनयशील जनांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

हन्नानिया, अझारिया आणि मिख्राएल प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

प्रभू चांगला आहे म्हणून त्याचे आभार माना
कारण त्याची दया सनातन आहे .
प्रभू देवाधिदेव यांची उपासना करणाऱ्यांनो,
त्याचा धन्यवाद गा, त्याची स्तवने गा
आणि त्याचे आभार माना कारण त्याची दया सनातन आहे .

पिता, पुत्र आणि पवित्र आत्याची सुती करू या .
तुझाच सर्वोच्च गौरव आणि सुती सदासर्वकाळ होवो .
हे प्रभू, स्वर्गात तू धन्यवादित होवो .
तुझाच सर्वोच्च गौरव आणि सुती सदासर्वकाळ होवो .

प्रतिगीत २ : त्याला संपूर्ण पृथ्वीवर गौरव प्राप्त होईल . तो स्वतः मूर्तिमंत शांती असेल .

(द्या काव्यानंतर पिता, पुत्र... ही त्रैक्यसुती म्हणत नाही.)

स्तोत्र: १४९

प्रतिगीत ३: परमेश्वराने त्याला राज्य, अधिकार आणि सन्मान दिला आहे. सर्व लोक, वंश आणि राष्ट्रे त्याची सेवा करतील .

परमेशाचे स्तवन करा,
नवे गीत गाऊन परमेश्वराचे गुणगान करा .
भक्तांच्या मंडळीत त्याचे स्तोत्र गा .
इस्त्राएल आपल्या निर्माणकर्त्याच्या ठायी आनंद करो;
सियोनेची मुळे आपल्या राजाच्या ठायी उल्लास पावोत .
ती नृत्य करीत त्याच्या नावाचे स्तवन करोत .
डफ व वीणा ह्यावर त्याला स्तोत्रे गावोत .

कारण परमेश्वर आपल्या लोकांवर संतुष्ट आहे;
तो दीनांना तारणाने सुशोभित करितो .
भक्त गौरवामुळे उल्लासोत ;
ते आपल्या अंथरूणांवरून हर्षघोष करोत .
परमेश्वराची परमश्रेष्ठ स्तुती त्यांच्या कंठी असो;
दुधारी तरवार त्यांच्या हाती असो ;
तिच्या योगे राष्ट्रांचा सूड त्यांनी उगवावा
आणि लोकांना शासन करावे .
त्यांच्या राजांना साखळदंडांनी वांधावे
आणि त्यांच्या सरदारांना लोखंडी वेडया घालाव्या .
लिहून ठेविलेला निवाडा त्यांच्यावर बजवावा,
हे त्याच्या सर्व भक्तांना भूषण होईल .
परमेशाचे स्तवन करा .

यिता, पुत्र आणि पवित्र आत्मा ह्यांचा गौरव असो,
जसा प्रारंभी तसा आता आणि सदासर्वदा असो . आमेन .

प्रतिगीत ३: परमेश्वराने त्याला राज्य, अधिकार आणि सन्मान दिला आहे. सर्व लोक, वंश आणि राष्ट्रे त्याची सेवा करतील .

तर आपण प्रीतीने सत्याला धरून मस्तक असा जो गिरिस्त त्याच्याप्रत सर्व प्रकारे वाढावे . त्याच्यापासून पुरवठा करणा या प्रत्येक सांध्याच्या योगे, सबंध शरीराची जुळवणूक व जमवाजमव होत असते, आणि प्रत्येक अंग आपआपल्या परिमाणाने कार्य करीत असता आपली रचना प्रीतीमध्ये होण्यासाठी शरीर आपली वृद्धी करून घेते .

लघु प्रतिसाद

- प्रतिसादः:** हे प्रभो, तुझे संतगण तुझ्या राज्याचे गुणगौरव करतील .
- प्रतिसादः:** हे प्रभो, तुझे संतगण तुझ्या राज्याचे गुणगौरव करतील .
- चरणः:** ते तुझ्या सामर्थ्याचा महिमा गातील .
- प्रतिसादः:** हे प्रभो, तुझे संतगण तुझ्या राज्याचे गुणगौरव करतील .
- त्रैक्य स्तुतीः:** पिता, पुत्र आणि पवित्र आत्मा ह्यांचा गौरव असो .
- प्रतिसादः:** हे प्रभो, तुझे संतगण तुझ्या राज्याचे गुणगौरव करतील .

जगच्याचे स्तोत्र

जगच्याच्या स्तोत्राचे प्रतिगीतः त्याने आपला देव आणि पिता याच्या गौरवासाठी आपल्याला राज्य असे केलेले आहे . तो मृतांतून जन्मलेल्यांचे प्रथमफल असा आहे आणि तो पृथ्वीवरील सर्व राजांचा सम्राट आहे, आल्लेलुया .

इस्त्राएलचा देव प्रभू धन्यवादित असो,
कारण त्याने आपल्या लोकांची भेट घेऊन
त्यांची ‘खंडणी भरून सुटका’ केली आहे;

आणि आपल्यासाठी त्याने आपला दास ‘दावीद’
ह्याच्या घराण्यात ‘बलवान् उद्धारक प्रस्थापित केला आहे;
हे त्याने युगाच्या प्रारंभापासून
आपल्या पवित्र संदेष्टयांच्या मुख्याद्वारे सांगितले होते;’

ऋणजे आपल्या ‘शत्रूंच्या’ व आपला ‘द्वेष करणाऱ्या’
सर्वाच्या ‘हातून’ सुटका करावी;

अशासाठी की, ‘आपल्या पूर्वजांवर’ त्याने ‘दया’ करावी.
आणि त्याने ‘आपला’ पवित्र ‘करार’ म्हणजे जी शपथ
आपला पूर्वज ‘अब्राहाम ह्याच्याशी त्याने वाहिली’, ती ‘स्मरावी’,

ती अशी की, तुम्ही आपल्या शत्रुंच्या हातून सुटून
माझ्यासमोर पवित्रतेने व नीतीने
आयुष्यभर माझी सेवा निर्भयपणे कराल, असे मी करीन .

आणि हे बाळका, तुला परात्पराचा संदेष्टा म्हणतील,
कारण ‘प्रभूचे मार्ग सिद्ध करण्याकरिता तू त्याच्यापुढे’ चालशील ;

ह्यासाठी की, त्याच्या लोकांस त्यांच्या पापांच्या क्षमेने तारणाचा अनुभव घावा .
आपल्या देवाच्या परम दयेने हे झाले आहे;
तिच्या योगे उदयप्रकाश वरून आमच्याकडे येईल .

‘ह्यासाठी की, त्याने अंधारात व मृत्युच्छयेत बसलेल्यांना प्रकाश घावा’,
आणि आमचे पाय शांतीच्या मार्गी लावावे .

पिता, पुत्र आणि पवित्र आत्मा ह्यांचा गौरव असो,
जसा प्रारंभी तसा आता आणि सदासर्वदा असो . आमेन .

जगव्याच्या स्तोत्राचे प्रतिगीत: त्याने आपला देव आणि पिता याच्या गौरवासाठी आपल्याला राज्य असे केलेले आहे . तो मृतांतून जन्मलेल्यांचे प्रथमफल असा आहे आणि तो पृथ्वीवरील सर्व राजांचा सम्राट आहे, आल्लोलुया .

मध्यस्थीच्या प्रार्थना

प्रतिसाद : हे प्रभो, तुझे राज्य येवो .

बिक्रस्त आमचा राजा हा सर्व गोष्टींमध्ये अग्रस्थानी आहे आणि त्याच्याठायी सर्व गोष्टी अस्तित्वात येतात .
आपण त्याच्याकडे आत्मविश्वासाने प्रार्थना करू या . **प्रतिसाद :** हे प्रभो, तुझे राज्य येवो .

हे प्रभू येशू बिक्रस्ता, तू आमचा देव आणि तारणारा आहेस . तू आमचा राजा आणि मेंढपाळ आहेस -
तुझ्या लोकांचा सर्व अडी-अडचणीत सांभाळ कर . **प्रतिसाद :** हे प्रभो, तुझे राज्य येवो .

हे येशू, तू उत्तम मेंढपाळ आहेस . तू तुझ्या मेंढरांकरिता आपला प्राण दिलास - आम्हाला लाभलेल्या
संधीचा सदुपयोग करण्यास आम्हाला सहाय्य कर . **प्रतिसाद :** हे प्रभो, तुझे राज्य येवो .

हे येशू, तू आमचा मुकितदाता आहेस . तू अग्निल विश्वाचा राजा आहेस - तुझ्याठायी सर्व गोष्टींचे नूतनीकरण कर . **प्रतिसाद :** हे प्रभो, तुझे राज्य येवो .

हे येशू, तू सर्वाचा राजा आहेस . तू सत्याविषयीची साक्ष देण्यासाठी या जगात आलास . - सर्व गोष्टींत मनुष्यांनी तुला प्रथमस्थान द्यावे ह्याची जाणीव त्यांना करून दे . **प्रतिसाद :** हे प्रभो, तुझे राज्य येवो .

हे येशू, तू आमचा स्वामी व आदर्श आहेस . तू आम्हाला तुझ्या राज्याकडे घेऊन जातोस - तुला अभिप्रेत असलेला निष्कलंक पवित्र आणि उचित आदर्श इतरांसमोर उभा करण्यास आम्हाला सहाय्य कर . **प्रतिसाद :** हे प्रभो, तुझे राज्य येवो .

आमच्या स्वर्गीय बापा ...

समारोपाची प्रार्थना:

हे सर्वसमर्थ व नित्यजिवी परमेश्वरा, स्वर्ग आणि पृथ्वीचा सप्ताट तुझा प्रिय पुत्र, येशू ख्रिस्त ह्याच्याठायी संपूर्ण विश्वमंडळाला एकत्र करावे अशी तुझी उच्छा आहे . संपूर्ण मृष्टीला स्वातंत्र्याचे वरदान दे . तिने तुझ्या वैभवाचे गुणगान गावे व तुझी मनोभावे सेवा करावी अशी कृपा तिला दे . ही प्रार्थना आम्ही आमच्या प्रभू ख्रिस्ताद्वारे करतो .

प्रतिसाद: आमेन .

समारोप विधी:

प्रभू आम्हाला आशीर्वाद देवो, सर्व वाईटांपासून आम्हाला सुरक्षित ठेवो आणि आम्हाला सार्वकालिक जीवनाकडे नेवो .

प्रतिसाद: आमेन .